

# CHIP ከፅንሰ ጀምሮ እስከ እርግዝና ፍጻሜ

## CHIP ከፅንሰ ጀምሮ እስከ እርግዝና ፍጻሜ ምንድን ነው?

ከፅንሰ ጀምሮ እስከ እርግዝና ፍጻሜ (CHIP FCEP) የህፃናት ጤና መድህን ፕሮግራም ዝቅተኛ ገቢ ላላቸው ነፍሰ ጡር እና በቅርቡ ለወለዱ ሰዎች፣ የኢሚግሬሽን ሁኔታቸው ምንም ይሁን ምን የሚሰጥ አጠቃላይ የጤና መድህን (ኢንሹራንስ) ነው። ይህ መድህን እርጉዝ በሆኑበት ወቅት የሚደረጉ የህክምና እንክብካቤዎችን፣ የቅድመ ወሊድ ክትትልን፣ ምጥ እና ወሊድን ጨምሮ የ60 ቀናት የድህረ ወሊድ (የአራስነት) የልጅ እንክብካቤ ወጪን ይሸፍናል።

## ለCHIP ከፅንሰ ጀምሮ እስከ እርግዝና ፍጻሜ የገቢ ገደቡ ስንት ነው?

ጠቅላላ ወርሃዊ ገቢዎ ከፊደራል የድህነት ወለል (Federal Poverty Level) በ324% በታች ከሆነ የCHIP ከፅንሰ ጀምሮ እስከ እርግዝና ፍጻሜ መድህንን ማግኘት ይችላሉ። እስከ አክቶበር 1 ቀን 2026 ዓ.ም ድረስ ያለውን የወርሃዊ ገቢ ገደብ ከዚህ በታች ባለው ሰንጠረዥ ይመልከቱ። እነዚህ ቁጥሮች በየዓመቱ አክቶበር 1 ቀን በዋጋ ግሽበት ምክንያት ይጨምራሉ።

## እኔ የዩ.ኤስ. ዜጋ አይደለሁም። ይህንን የCHIP መድህን ማግኘት እችላለሁ?

**አዎ።** CHIP ከፅንሰ ጀምሮ እስከ እርግዝና ፍጻሜ የተባለው መድህን፣ ህጋዊ የመኖሪያ ፈቃድ የሌላቸውን (undocumented) ሰዎች ጨምሮ፣ የሰዎችን የኢሚግሬሽን ሁኔታ ምንም ይሁን ምን ሁሉንም ይሸፍናል።

## እንግሊዘኛ ቋንቋ በሚገባ መናገር የማልችል ብሆንም ማመልከት እችላለሁ?

**አዎ።** ህጉ የሚለው በእርስዎ ቋንቋ መንግስት ሊያስተናግድዎት እንደሚገባ ነው። ለኤጄንሲው በእርስዎ ቋንቋ ድጋፍ ማግኘት እንደሚፈልጉ ይናገሩ።

| የቤተሰብ አባላት ብዛት<br>(ማህፀን ውስጥ ያለ ፅንሰ እንደ እንደ የቤተሰብ አባል ይቆጠራል) | ጠቅላላ ወርሃዊ የገቢ ገደብ<br>(እስከ ጥቅምት 1 ቀን 2026 ድረስ) |
|-------------------------------------------------------------|-----------------------------------------------|
| 2                                                           | \$5,843                                       |
| 3                                                           | \$7,377                                       |
| 4                                                           | \$8,910                                       |
| 5                                                           | \$10,444                                      |
| 6                                                           | \$11,978                                      |
| 7                                                           | \$13,511                                      |
| 8                                                           | \$15,045                                      |

## ለCHIP ከፅንሰ ጀምሮ እስከ እርግዝና ፍጻሜ እንዴት ማመልከት እችላለሁ?

- በሰብአዊ አገልግሎት መምሪያ (Department of Human Services - DHS) በኩል ማመልከት ይችላሉ።
- ሌጋል ኤድ በአካል ቀርበው በDHS አገልግሎት መስጫ ማዕከል ወይም በኢንተርኔት (አንላይን) በዲስትሪክት ዳይሬክት (District Direct) ድረ-ገጽ ወይም መተግበሪያ (App) አማካኝነት እንዲያመለክቱ ይመክራል።
- በፖስታ ወይም በፋክስ ማመልከት ቢቻልም፣ ሌጋል ኤድ በእነዚህ መንገዶች ማመልከትን አይመክርም።
- እንዴት ማመልከት እንደሚችሉ ተጨማሪ መረጃ ለማግኘት ወደ [dhs.dc.gov/page/public-benefits](https://dhs.dc.gov/page/public-benefits) ይሂዱ።

## ለCHIP ከፅንሰ ጀምሮ እስከ እርግዝና ፍጻሜ ለማመልከት ምን ዓይነት ሰነዶች ያስፈልጉኛል?

- የማንነት ማረጋገጫ
- በዲሲ (DC) ውስጥ እንደሚኖሩ የሚገልጽ ማረጋገጫ
- የገቢ ማረጋገጫ
- በማመልከቻው ላይ ነፍሰ ጡር መሆንዎን ወይም በቅርቡ መውለድዎን መግለጽ አለብዎት፤ ነገር ግን እንደ የህኪም ደብዳቤ ያሉ የእርግዝና ማረጋገጫዎችን ማቅረብ አያስፈልግዎትም።

## ለCHIP ከፅንሰ ጀምሮ እስከ እርግዝና ፍጻሜ ካመለከትኩ በኋላ ምን ይፈጠራል?

የሰብአዊ አገልግሎት መምሪያ (DHS) ማመልከቻዎን በ**45 ቀናት ውስጥ** አከናውኖ ውሳኔውን በደብዳቤ ሊልክልዎ ይገባል። ማመልከቻዎ ተቀባይነት ካገኘ፣ በጤና እንክብካቤ ድርጅት (Managed Care Organization) ውስጥ ይመዘገባሉ እና የኢንሹራንስ ካርድ ይላክልዎታል።

DHS ማመልከቻዎን በ45 ቀናት ውስጥ ካላከናወነ ወይም ማመልከቻዎን ውድቅ ካደረገው፣ ውሳኔው በተገለጸ በ90 ቀናት ውስጥ ለአስተዳደር ችሎት ጽህፈት ቤት (Office of Administrative Hearings - OAH) ይግባኝ ማቅረብ ይችላሉ። **ይግባኝዎ ላይ እዝ ለማግኘት ሌጋል ኤድ ዲሲን ማነጋገር ይችላሉ።**

## ተጨማሪ ጥያቄዎች ካሉኝስ?

እባክዎን ሌጋል ኤድ ዲሲን (Legal Aid DC) በኢንተርኔት ወይም በአካል ያነጋግሩ። የአንላይን ማመልከቻ ቅጾችን እና በአካል ቀርበው የሚያገኙበትን የሥራ ሰዓት ለማወቅ ድረ-ገጻችንን ይጎብኙ። [www.legalaiddc.org/help](http://www.legalaiddc.org/help) እንዲሁም ሰዎችን በዲስትሪክቱ ውስጥ ካሉ የህግ አገልግሎት ሰጪ ድርጅቶች ጋር የሚያገናኘውን የዲሲ ሪሶርስ ብሪድጅ (DC Resource Bridge) በስልክ ቁጥር **202-933-HELP (4357)** መደወል ይችላሉ።

ስለ CHIP ከፅንሰ ጀምሮ እስከ እርግዝና ፍጻሜ እዚህ ላይ የበለጠ ማወቅ ይችላሉ፡- [dhcf.dc.gov/service/pregnant-individual](https://dhcf.dc.gov/service/pregnant-individual).